

කෘෂිකර්ම දෙපාර්තමේන්තුව - බස්නාහිර පළාත් සභාව

හෝමාගම (පිරිමි), වල්පිට (කාන්තා) දිස්ත්‍රික් කෘෂිකර්ම පුහුණු මධ්‍යස්ථානයන් හි පැවැත්වෙන එක් අවුරුදු වෘත්තීය කෘෂිකර්ම පුහුණු පාඨමාලාව හා සමගාමීව "ක්ෂේත්‍ර සහායක (කෘෂිකාර්මික ව්‍යාප්ති)" ජාතික වෘත්තීය සුදුසුකම් (NVQ)4 පුහුණු පාඨමාලාව 2025 අධ්‍යයන වර්ෂය

බස්නාහිර පළාත් කෘෂිකර්ම අධ්‍යක්ෂ විසින් ඉහත පාඨමාලාව හැදෑරීම සඳහා ශිෂ්‍ය ශිෂ්‍යාවන් බඳවා ගැනීම පිණිස අයදුම්පත් කැඳවනු ලැබේ. පාඨමාලාව පවත්වනු ලබන්නේ සිංහල මාධ්‍යයෙනි. මෙම පාඨමාලාව කෘෂිකාර්මික අංශයේ රැකියා අවස්ථා සඳහා මෙන්ම ස්වයං රැකියා පදනමක් මත ක්‍රියාත්මක වීමට ඉදිරිපත් වන්නන් සඳහා ඉලක්ක කර ඇත.

02. පාඨමාලාවේ ස්වභාවය :

- ප්‍රායෝගික හා න්‍යායාත්මක පුහුණුවක් ලෙස පවත්වනු ලබන මෙම පාඨමාලාව සාර්ථකව නිම කරන ශිෂ්‍ය ශිෂ්‍යාවන් වෙත බස්නාහිර පළාත් කෘෂිකර්ම දෙපාර්තමේන්තුව විසින් සහතික පත්‍ර ප්‍රදානය කරනු ලැබේ.
- තව ද තෘතීයික හා වෘත්තීය අධ්‍යාපන කොමිෂන් සභාව වෙතින් ජාතික වෘත්තීය සුදුසුකම් (NVQ)4 සහතික ලබා ගැනීමට ද අවස්ථාව සලසා දෙනු ලබයි.
- පාඨමාලාවේ අන්තර්ගත විෂයයන් පහත පරිදි වේ.

➤ NVQ 4 පාඨමාලාවට අදාළව

- i. A-01S003M01 - කෘෂිකාර්මික මූලධර්ම
- ii. A-01S003M02 - වී සහ අනෙකුත් ධාන්‍ය බෝග ස්ථාපිත කිරීම හා නඩත්තු කිරීම
- iii. A-01S003M03 - අනෙකුත් ක්ෂේත්‍ර බෝග ස්ථාපිත කිරීම හා නඩත්තු කිරීම
- iv. A-01S003M04 - උද්‍යාන බෝග ස්ථාපිත කිරීම හා නඩත්තු කිරීම
- v. A-01S003M05 - අස්වනු නෙලීම සහ ප්‍රාථමික සැකසීම
- vi. A-01S003M06 - ගොවිපල යන්ත්‍ර, උපකරණ සහ මෙවලම් නඩත්තු කිරීම
- vii. A-01S003M07 - කෘෂිකාර්මික ව්‍යාප්ති වැඩසටහන් ක්‍රියාත්මක කිරීම
- viii. A-01S003BM01 - වැඩබිම් සඳහා සන්නිවේදන කුසලතා
- ix. A-01S003BM02 - භාෂා සාක්ෂරතාවය සහ ගණිතමය හැකියාව
- x. A-01S003BM03 - කණ්ඩායම් වැඩ
- xi. A-01S003BM04 - වෘත්තීය සෞඛ්‍ය සහ ආරක්ෂිත ක්‍රියාපටිපාටි අනුගමනය කිරීම

❖ I-vi දක්වා හා viii-xi දක්වා මොඩියුල ක්ෂේත්‍ර සහයක (කෘෂිකර්ම) පාඨමාලාවට අදාළ මොඩියුල වේ.

- මීට අමතරව එක් අවුරුදු වෘත්තීය කෘෂිකර්ම පුහුණු පාඨමාලාවට (VAT) අදාළව සත්ත්ව පාලනය, ගෘහ ආර්ථික විද්‍යාව, කෘෂි ව්‍යවසායකත්ව සංවර්ධනය, කෘෂි ඉංජිනේරු ශිල්ප ක්‍රම, කෘෂි බෝග තාක්ෂණය හා කෘෂි මූලධර්ම යන විෂයයන් ඇතුළත් වේ.
- ඉහත විෂයයන් ඔස්සේ පාඨමාලාව ඉදිරිපත් කිරීමේ දී නව කෘෂිකාර්මික තාක්ෂණික සංවර්ධනයට අදාළ නවතම සොයා ගැනීම් (උදා : පසු අස්වනු තාක්ෂණය, හරිතාගාර වගා ක්‍රම) ස්වයං රැකියා උපාය මාර්ග (උදා. භූමි දර්ශ ස්ථාපනය, ගොවිපල ගිණුම්, ගොවිපල උපකරණ නඩත්තුව හා ට්‍රැක්ටර් යන්ත්‍ර පැදවීම හුරු කිරීම) සහ තොරතුරු සැකසීමේ නව ක්‍රම සඳහා හුරුවක් ලබා දීම ද (උදා : පරිගණක භාවිතය) සිදු කරනු ඇත. එසේ ම ශිෂ්‍ය ශිෂ්‍යාවන්ගේ ඉංග්‍රීසි දැනුම වර්ධනය සහ කාලීන ව බලපවත්වන කෘෂිකාර්මික ප්‍රතිපත්ති පිළිබඳව අවබෝධයක් ද ලබා දෙනු ඇත.
- මීට අමතර ව පෙර කණ්ඩායමේ සිසුන් සඳහා වන සහතිකපත් හා තිළිණ ප්‍රදානෝත්සවය, සිංහල අවුරුදු උත්සවය හා වාර්ෂික පිරිත් සජ්ඣායනය වැනි කණ්ඩායම් ක්‍රියාකාරී වැඩසටහන් ආදිය සඳහා ද සහභාගි වීමට අවස්ථාව සැලසේ.

03. පාඨමාලාව පවත්වාගෙන යාම

වසරක කාලයකින් සමන්විත පාඨමාලාවේ අධ්‍යයන වාර තුනක් වේ. දෙවන වාර අවසානයේ දී එනම් මොඩියුල හදාරා නිම වූ පසු ලිඛිත හා ප්‍රායෝගික පරීක්ෂණ පැවැත්වේ. තව ද මෙම මොඩියුල කාල සීමාව තුළ අඛණ්ඩ ඇගයීම ද සිදු කෙරේ. පළමු හා දෙවන වාර තුළ දී අධ්‍යයන වාරිකා සැලසුම් කර ඇත. තුන්වන වාරය තුළ දී සෑම ශිෂ්‍ය ශිෂ්‍යාවකට ම තමන් තෝරාගත් විෂය ක්ෂේත්‍රයන් මත බාහිර කෘෂිකර්ම ව්‍යාපාරයක්/ආයතනයක් සමග සම්බන්ධ කරන අතර, ඒ අනුව කර්මාන්තගත පුහුණුවක් ලබා ගත යුතුය. එම කාර්යය නිමාවත් සමග අවසාන ඇගයීම් පවත්වනු ඇත. පාඨමාලාවට පැමිණීම 85% සම්පූර්ණ කිරීම අනිවාර්යය වේ. පාඨමාලාව සාර්ථකව නිම කරන ශිෂ්‍ය ශිෂ්‍යාවන් සඳහා බස්නාහිර පළාත් කෘෂිකර්ම දෙපාර්තමේන්තුව මගින් සහතිකයක් පිරිනමනු ලැබේ. එසේ ම මෙම ශිෂ්‍ය ශිෂ්‍යාවන් සඳහා තෘතීයික හා වෘත්තීය අධ්‍යාපන කොමිෂන් සභාව වෙතින් ක්ෂේත්‍ර සහකාර (කෘෂිකාර්මික ව්‍යාප්ති) - NVQ 4 තෘතීයික හා වෘත්තීය සුදුසුකම් සහතිකය ලබා ගැනීමට ද අවස්ථාව සලසා දෙනු ලැබේ.

04. බඳවා ගැනීමේ පරිපාටිය :

04. 1 අධ්‍යාපනික සුදුසුකම් :

- 1. අධ්‍යයන පොදු සහතික පත්‍ර (සාමාන්‍ය පෙළ) විභාගයේ දී ආගම, සිංහල භාෂාව (භාෂාව හා සාහිත්‍යය), ගණිතය හා විද්‍යාව ඇතුළුව සම්මාන 02 ක් සහිතව විෂයයන් හයකින් දෙවරකට නොවැඩි වාර ගණනක දී සමත්වීම.

04. 2 වෙනත් සුදුසුකම් :

- I ශ්‍රී ලංකාවේ පුරවැසියෙකු විය යුතුය.
- II සියලුම අයදුම්කරුවන් අයදුම්පත් කැඳවන දිනට වයස අවුරුදු 17 ක් 25 ක් අතර විය යුතුය.
- III අයදුම්කරුවන් අවිවාහක විය යුතු අතර පාඨමාලා කාලය තුළ ද (වසරක කාලය තුළ) අවිවාහකව සිටිය යුතුය.
- IV ප්‍රායෝගික කෘෂිකර්මයේ නියැලීමට සුදුසු සෞඛ්‍ය තත්ත්වයෙන් පසුවිය යුතුය. (මෙය සනාථ කිරීමට රජයේ වෛද්‍ය නිලධාරියකුගෙන් ලබාගත් සහතිකයක් පාඨමාලාව සඳහා ලියාපදිංචියේ දී ඉදිරිපත් කළ යුතුය.)
- V සුදුසුකම් සපුරා ඇති අයදුම්කරුවන් බස්නාහිර පළාත් කෘෂිකර්ම අධ්‍යක්ෂවරයා විසින් පවත්වනු ලබන ලිඛිත හා/හෝ සම්මුඛ පරීක්ෂණයකින් තෝරාගනු ලැබේ.
- VI කෘෂිකර්ම කටයුතුවල නිරත පුද්ගලයෙකු වීම හා එය වෘත්තීයක් වශයෙන් ඉදිරියට ගෙන යාමට සූදානම් අයවලුන් වෙත විශේෂ අවධානය යොමු කෙරේ.
- VII පදිංචි ප්‍රදේශයේ ග්‍රාම නිලධාරීගෙන් ලබා ගත් පදිංචිය පිළිබඳ සහතිකයකින් තම ස්ථිර පදිංචිය සනාථ කළ යුතුය.

ශ්‍රී ලංකාවේ සෑම පළාතකින් ම සුදුසුකම්ලත් අය වෙතින් අයදුම්පත් කැඳවන අතර බස්නාහිර පළාතේ පදිංචිකරුවන් අයදුම් කිරීම විශේෂයෙන් උනන්දු කෙරේ.

05. පාඨමාලාව සඳහා දිරි ගැන්වීමේ දීමනා :

- (i) පුහුණුව ලබන කාලය තුළ, පුහුණුවට පැමිණෙන දිනකට එක් අයෙකු සඳහා රුපියල් පන්සියයක (රු.500/-) පුහුණු දිරි ගැන්වීමේ දීමනාවක් ගෙවනු ලැබේ.
- (ii) ඒ හැර ආහාර පාන හෝ වෙනත් කිසිදු දීමනාවක් ලබා නොදේ.
- (iii) නේවාසිකාගාර පහසුකම් දිස්ත්‍රික් කෘෂිකර්ම පුහුණු මධ්‍යස්ථානයේ පුහුණුව ලබන කාලය තුළ දී සෑම සිසුවෙකුට ම නොමිලේ සපයනු ලැබේ.

06. පාඨමාලාවට සහභාගිවීමේ දී අනුගමනය කළ යුතු ක්‍රියා පටිපාටිය :

- (i) පුහුණුලාභීන් වෙත පුහුණුව අවසානයේ ආපසු ගෙවනු ලබන රුපියල් දහසක (රු. 1000/-) ඇප තැන්පතුවක් තැබිය යුතුය.
- (ii) පුහුණුව සඳහා ලියාපදිංචි වීමේදී පාඨමාලාව හැර නොයන බවට රාජ්‍ය සේවයේ මාණ්ඩලික නිලධාරියෙකු හෝ මාණ්ඩලික නොවන රාජ්‍ය නිලධාරීන් දෙදෙනෙකුගේ අත්සනින් යුතු රුපියල් දසදහසක (රු. 10,000/-) ඇප බැඳුම්කරයක් ඉදිරිපත් කළ යුතුය.

- (iii) පුහුණුවෙන් පසු රැකියාවක් සැපයීමට බස්නාහිර පළාත් කෘෂිකර්ම දෙපාර්තමේන්තුව හෝ බස්නාහිර පළාත් සභාව බැඳී නොමැති බව විශේෂයෙන් අවධාරණය කෙරේ.
- (iv) පුහුණුව ලබන කාලය තුළ දී පුහුණු ආයතන විසින් පවත්වනු ලබන පොදු නීති-ඊතිවලට එකඟවන බවට ලිඛිතව ප්‍රකාශ කළ යුතුය.
- (v) පුහුණු කාල සීමාව තුළ විනය විරෝධී හා නීති-ඊතිවලට පටහැනි ව කටයුතු කරන්නන්ගේ ශිෂ්‍යභාවය අහෝසි කිරීමට බලධාරීන් විසින් කටයුතු කරනු ලැබේ.

07. මෙහි පහත සඳහන් ආකෘතිය අනුව අඟල් 8 1/2 x 12 (A4) ප්‍රමාණයේ කඩදාසියක දෙපැත්ත ප්‍රයෝජනයට ගනිමින් පිළියෙල කරගත් අයදුම්පත් සමඟ අ.පො.ස. (සා.පෙළ) විභාග ප්‍රතිඵල ලේඛනයේ සහතික කරන ලද ඡායාපිටපතක් ද අමුණා 2024.11.07 වැනි දිනට හෝ එදිනට පෙර "පළාත් කෘෂිකර්ම අධ්‍යක්ෂ (බස්නාහිර), පළාත් කෘෂිකර්ම දෙපාර්තමේන්තුව, 7 වන මහල, අංක 204, ඩෙන්සිල් කොබ්බෑකඩුව මාවත, බත්තරමුල්ල". ලිපිනයට ලියාපදිංචි තැපෑලෙන් හෝ pdagriwp@gmail.com යන විද්‍යුත් ලිපිනයට එවිය යුතුය. මීට අදාළ වැඩි විස්තර ලබා ගැනීම සඳහා සහ මාර්ගස්ථ ක්‍රමයට අයදුම්පත් ඉදිරිපත් කිරීම සඳහා <https://agridept.wp.gov.lk> අපගේ වෙබ් අඩවියට පිවිසිය හැක.

මෙහි අයදුම්පත ලියාපදිංචි තැපෑලෙන් යොමු කරන විට අයදුම්පත බහාලන කවරයේ වම්පස උඩ කෙළවරේ "2025 වසර සඳහා එක් අවුරුදු වෘත්තීය කෘෂිකර්ම පුහුණු පාඨමාලාව" යනුවෙන් ලියා එවිය යුතුය. විද්‍යුත් ලිපිනයට එවීමේදී ද විෂය හි " NVQ 4 - 2025 Application " ලෙස සඳහන් කළ යුතුය.

- (i) බඳවා ගැනීම සම්බන්ධ ව අවසාන තීරණය බස්නාහිර පළාත් කෘෂිකර්ම අධ්‍යක්ෂ සතුය.
- (ii) අසම්පූර්ණ හෝ අවිධිමත් ඉල්ලුම් පත්‍ර කිසිදු දැනුම් දීමකින් තොරව ප්‍රතික්ෂේප කරනු ලැබේ.
- (iii) සම්මුඛ පරීක්ෂණය සඳහා කැඳවනු ලබන්නේ තෝරාගත් සීමිත අයදුම්කරුවන් සංඛ්‍යාවක් පමණි.

සම්මුඛ පරීක්ෂණයේ දී ඉදිරිපත් කළ යුතු ලේඛන :

- (i) දැනට පාසල් හැර ගොස් ඇති ශිෂ්‍ය/ ශිෂ්‍යාවන්ට පමණක් සැලකිල්ලක් දක්වන බැවින් සම්මුඛ පරීක්ෂණයේ දී පාසල් හැරයාමේ සහතිකය අනිවාර්යෙන් ම ඉදිරිපත් කළ යුතුය.
- (ii) තමා අධ්‍යාපනය ලැබූ විදුහලෙන් සහ ප්‍රදේශයේ ආගමික නායකයෙකුගෙන් හෝ පිළිගත් රාජ්‍ය නිලධාරියෙකු වෙතින් මෑතක දී ලබා ගත් චරිත සහතික දෙකක්, අධ්‍යාපන සුදුසුකම් (ශ්‍රී ලංකා විභාග දෙපාර්තමේන්තුව මගින් නිකුත් කරන ලද අ.පො.ස (සා.පෙළ) විභාග ප්‍රතිඵල ලේඛනය) හා වෙනත් සුදුසුකම් සඳහා අදාළ සහතික,
- (iii) ජාතික හැඳුනුම්පත
- (iv) ඉහත සඳහන් කළ සහතිකපත් හා ලේඛනවල මුල්පිටපත් සහ සහතික කරන ලද ඡායා පිටපත් සම්මුඛ පරීක්ෂණයේ දී ඉදිරිපත් කළ යුතුය.

ලියාපදිංචියේ දී ඉදිරිපත් කළ යුතු ලේඛන :

- i. ප්‍රායෝගික කෘෂිකර්මයේ නියැලීමට සුදුසු සෞඛ්‍ය තත්ත්වයෙන් පසුවන බව සනාථ කිරීමට රජයේ වෛද්‍ය නිලධාරියකුගෙන් ලබාගත් වෛද්‍ය සහතිකය.

එස්. බී. ඒ. එම්.ඒ. එම්. ගුණවර්ධන,
පළාත් කෘෂිකර්ම අධ්‍යක්ෂ,
බස්නාහිර පළාත.

2024 අගෝස්තු මස 29 වැනි දින,
පළාත් කෘෂිකර්ම අධ්‍යක්ෂ (බස්නාහිර),
පළාත් කෘෂිකර්ම අධ්‍යක්ෂ කාර්යාලය,
බස්නාහිර පළාත් සභාව, අංක 204,
7 වන මහල,
ඩෙන්සිල් කොබ්බෑකඩුව මාවත,
බත්තරමුල්ල.